
Shrirama Kavacham

श्रीरामकवचम

Document Information



Text title : Rama Kavacham 3

File name : rAmakavacham3.itx

Category : raama, vAdirAja, kavacha

Location : doc_raama

Author : vAdirAjayati

Proofread by : Gayathri Veda, Revathy R.

Latest update : June 8, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 8, 2024

sanskritdocuments.org



ಶ್ರೀರಾಮಕವಚಂ




ಕಪಿಕಟಕಧುರೀಣಃ ಕಾರ್ಮುಕನ್ಯಸ್ತಬಾಣಃ
ಕ್ಷಪಿತದಿತಿಜಸೈನ್ಯಃ ಕ್ಷತ್ರಿಯೇಷ್ಟಗ್ರಗಣ್ಯಃ .
ಜಲಧಿರಚಿತನೇತುರ್ಜಾನಕೀತೋಷಹೇತುಃ
ಪಥಿ ಪಥಿ ಗುಣಸಾಂದ್ರಃ ಪಾತು ಮಾಂ ರಾಮಚಂದ್ರಃ .. 1..
ಶ್ರೀಮತ್ಕಿರೀಟವಿಭ್ರಾಜಿಶಿರಾ ರಾಮಃ ಶಿರೋಽವತು .
ಕುಟಿಲಾಲಕಸಂಶೋಭಿಲಲಾಟಾಂತಃ ಸುರಾರ್ಥಿತಃ .. 2..
ಮಾಣಿಕ್ಯಮೌಕ್ತಿಕೋದ್ಭಾಸಿತಲಕಃ ಸೂರ್ಯವಂಶಜಃ .
ಲಲಾಟಂ ಪಾತು ಸುಭೂರ್ಮೇ ಕೌಸಲ್ಯಾನಂದನೋ ಭ್ರೂವೌ .. 3..
ಧನುವಿದ್ಯಾಪಾರದೃಶ್ವಾ ನೇತ್ರೇ ಪಾತ್ವಬ್ಜಲೋಚನಃ .
ಲಸನ್ನಾಸಾಪುಟೋ ನಾಸಾಂ ವಿಶ್ವಾಮಿತ್ರವೃತೋಽವತು .. 4..
ಬಿಂಬೋಷ್ಣೋಽವ್ಯಾನ್ಮದೀಯೌಷ್ಣೌ ಶಂಭುಕಾರ್ಮುಕಭಂಜನಃ .
ಕುಂದಕೋಶಲಸದ್ಧಂತೋ ದಂತಾನ್ಮೇ ಜಾನಕೀಪತಿಃ .. 5..
ಮನೋಜ್ವರಸನೋ ಜಿಹ್ವಾಂ ಪಾತು ಲೋಕಮಯಾಂತಕೃತ್ .
ವಾಚಂ ವ್ಯಾಖ್ಯಾವಿದಗ್ಧೋಽವ್ಯಾಚ್ಯಕ್ತಸಾಮ್ರಾಜ್ಯಸಂಭ್ರಮಃ .. 6..
ಆಸ್ಯಂ ಚಂದ್ರೋಪಮಾಸ್ಯೋಽವ್ಯಾದ್ರಾಮಚಂದ್ರೋ ವನೇಚರಃ .
ಕಂಬುಗ್ರೀವೋಽವತು ಗ್ರೀವಾಂ ಖರದೂಷಣಸೈನ್ಯಜಿತ್ .. 7..
ಚಾರುದೀರ್ಘಕರಃ ಪಾಣೇ ಮಾರೀಚಮೃಗಲುಬ್ಧಕಃ .
ಕಂಕಣಾಂಗದಮುದ್ರಾಢಯೋಽಜ್ಜುಲೀಸ್ತ್ವಕ್ತಪ್ರಿಯಾಕೃತಿಃ .. 8..
ಪಾತು ಪೀನಾಂಸಯುಗ್ಮೋಽಸೌ ಹನೂಮನ್ನಯನೋತ್ಸವಃ .
ಹಾರಕೌಸ್ತುಭಭೃತ್ಕಂಠಮೂಲಂ ಸುಗ್ರೀವಸಖ್ಯಕೃತ್ .. 9..
ಉರಃ ಪಾತು ಮಹೋರಸ್ಯಃ ತಾಲಾತ್ಮಾಸುರಖಂಡನಃ .
ಮಧ್ಯಂ ಕೃಶಲಸನ್ಮಧ್ಯಃ ಪಾತು ವಾಲ್ಯಂಗಭೇದನಃ .. 10..
ದರ್ಭಶಾಯೀ ವಿಭುಃ ಪಾತು ವಲೀಸ್ತ್ರಿವಲಿಪಲ್ಲವಃ .
ತನುದರಃ ಪಾತು ಕುಕ್ಷಿಂ ಕೃತನೇತುರ್ಮಹಾರ್ಣವೇ .. 11..
ನಿಮ್ಮನಾಭಿಃ ಪ್ರಭುಃ ಪಾತು ನಾಭಿಂ ಕಪಿಚಮೂಪತಿಃ .
ಪೀತಾಂಬರಃ ಸ್ಫುರತ್ಕಾಂಚೀದ್ರೋತಮಾನಕಟಿದ್ವಯಃ .. 12..

ಜ್ಯಾಪ್ರಾಕಾರನಿರ್ಭೇದೀ ರಾಮಃ ಪಾತ ಕಟಿಂ ಮಮ .
 ಊರೂ ಕರಿಕರೋರುರ್ಮೇ ಚಾರುಬಾಣಧನುರ್ಧರಃ .. 13..
 ಜ್ಯಂಭಿರಾವಣಸೈನ್ಯಾಬ್ಧಿಕುಂಭಸಂಭವಕೋಟಿಧೂಃ .
 ಜಾನುನೀ ವೃತ್ತವಿಲಸಜ್ಜಾನುಯುಗ್ಮೋ ಮಮಾವತು .. 14..
 ಕಂಭಕರ್ಣಾದಿನಿರ್ಭಂಗದಂಭೋಳಾಸಮಸಾಯಕಃ .
 ಜಜ್ಞೇ ತುಂಗೇಭದಂತಾಭಜಂಘಾಯುಗ್ಮೋಽವತು ಪ್ರಭುಃ .. 15..
 ದಶಾನನಶಿರೋರಣ್ಯಪರಶ್ವಧಪರಾಕ್ರಮಃ .
 ಮುಕ್ತಾಂಕುರಸಮಶ್ರೀಮದ್ಗುಲ್ಫೋಂ ಗುಲ್ಫೌ ಮಮಾವತು .. 16..
 ಸಸಂಭ್ರಮಸುರಶ್ರೇಣೀಶಿರೋಜುಷ್ಣಾಜ್ಞಿಪಲ್ಲವಃ .
 ಪಾದೌ ರಕ್ಷತು ಮೇ ನಿತ್ಯಂ ವಿಭೀಷಣಪದಪ್ರದಃ .. 17..
 ನಖಾನ್ ಪಾತು ನಖಶ್ರೇಣೀಶಶಿದ್ರೋತಿತದಿಜ್ಞುಖಃ .
 ಅಗ್ನಿಜ್ವಾಲೋದಿತಸ್ವೀಯಸೀತೋ ವೀತಚ್ಚಿದಾಕೃತಿಃ .. 18..
 ರಕ್ತಪಾದತಲಾದಿತ್ಯಃ ಪಾತು ಪಾದತಲೇ ಮಮ .
 ಪ್ರಾಪ್ತಾಯೋಧ್ಯಾಪುರೈಶ್ಚರ್ವಯಃ ಪ್ರಾಚ್ಯಾಂ ಪಾತು ಮನೋರಮಃ .. 19..
 ಧರ್ಮಪ್ರವರ್ತಕಃ ಪಾಯಾದವಾಚ್ಯಾಂ ನೀರದದ್ಯುತಿಃ .
 ಪಾತು ಪ್ರತೀಚ್ಯಾಂ ಯಜ್ಞೇಂದ್ರೋ ಹನೂಮತ್ಪಾರಮೇಷ್ಠಯದಃ .. 20..
 ಉದೀಚ್ಯಾಮುದ್ಗತಾಯೋಗವಿದೇಹತನಯಾಪ್ರಿಯಃ .
 ಅಧೋಽಧಃಕೃತಪಾಪೈಘಃ ಪಾತು ರಾಮೋಽಖಿಲಾಗ್ರಣೀಃ .. 21..
 ಊರ್ಧ್ವಮುನ್ನೀತಸಜ್ಜೀವನಾನಾಸಂಘಸುಖಪ್ರದಃ .
 ಯ ಇದಂ ರಘುನಾಥಸ್ಯ ಕವಚಂ ಬಿಭೃಯಾನ್ನರಃ .. 22..
 ಯತಿನಾ ವಾದಿರಾಜೇನ ರಚಿತಂ ನಿರ್ಮಲಂ ದೃಢಂ .
 ಸ್ಪಷ್ಟಂ ತಂ ನೈವ ರಕ್ಷಾಂಸಿ ಪಾಪಾನಿ ರಿಪವೋಽಪಿ ವಾ .. 23..
 ವಿಪದೋ ವ್ಯಾಧಯೋ ವಾಽಪಿ ಶಕ್ನುವಂತಿ ಶರೋಪಮಾಃ .
 ಅರಿಂ ಜಿತ್ವಾ ತು ಸಂಸಾರಂ ಯಾಸ್ಯತ್ಯಂತೇಪುನರ್ಭವಂ .. 24..
 ಇತಿ ಶ್ರೀಮದ್ವಾದಿರಾಜಪೂಜ್ಯಚರಣವಿರಚಿತಂ
 ಶ್ರೀರಾಮಕವಚಂ ಸಂಪೂರ್ಣಂ .
 ಭಾರತೀರಮಣಮುಖ್ಯಪ್ರಾಣಾಂತರ್ಗತ ಶ್ರೀಕೃಷ್ಣಾರ್ಪಣಮಸ್ತು .

Proofread by Gayathri Veda

श्रीरामकवचं

pdf was typeset on June 8, 2024

——
Please send corrections to sanskrit@cheerful.com

